

जेके टायर करेगा उत्तराखंड में 1250 करोड़ का निवेश

राज्य ब्यूरो, देहरादून : जेके टायर के सीएमडी डॉ. रघुपति सिंघानिया ने कहा कि लक्सर में जेके टायर द्वारा दो हजार करोड़ रुपये का निवेश किया गया है। साढ़े बारह सौ करोड़ रुपये और निवेश करने की योजना है। इस उद्योग में 4500 लोगों को रोजगार दिया गया है।

गुरुवार को मुख्यमंत्री त्रिवेंद्र सिंह रावत से भेंट के दौरान जेके टायर के सीएमडी डॉ. रघुपति सिंघानिया ने यह जानकारी दी। उन्होंने सुझाव दिया कि उत्तराखंड में उद्योगों को बढ़ावा देने के उद्देश्य से निवेश के लिए इंसेंटिव की व्यवस्था की जानी चाहिए। इससे उत्तराखंड में उद्योगों की स्थापना के लिए निवेशकों का रुझान बढ़ेगा। मुख्यमंत्री ने कहा कि उत्तराखंड में औद्योगिक विकास की अपार संभावनाएं हैं। उत्तराखंड में उद्योगों को बढ़ावा देने के लिए राज्य सरकार प्रयासरत है। प्रदेश में निवेश के लिए अनुकूल माहौल एवं दक्ष मानव संसाधन होने के कारण उद्योगपतियों ने

व्यापार

- जेके टायर के सीएमडी रघुपति सिंघानिया ने मुख्यमंत्री त्रिवेंद्र रावत से की भेंट
- लक्सर में जेके टायर पहले ही कर चुका है दो हजार करोड़ रुपये का निवेश

उत्तराखंड में उद्योगों की स्थापना में रुचि दिखाई है। मुख्यमंत्री ने कहा राज्य में इलेक्ट्रॉनिक्स, फार्मास्यूटिकल्स, वित्तीय सेवाओं, पर्यटन, स्वास्थ्य, शिक्षा, बुनियादी ढांचे, ऊर्जा, ऑटोमोबाइल आदि क्षेत्रों पर फोकस कर औद्योगिक विकास की योजना बनाई गई है।

इस अवसर पर मुख्यमंत्री के औद्योगिक सलाहकार के एस पंचार, जेके टायर के अध्यक्ष अरुण कुमार बाजौरिया व देवाशीष सरकार उपस्थित थे।